

**“मीठे बच्चे- अहिले तिमीलाई सारा विश्वको आदि-मध्य-अन्त्यको प्रकाश मिलेको छ, तिमीले ज्ञानलाई बुद्धिमा राखेर सदा हर्षित रहने गर।”**

**प्रश्न:-** अहिले तिमी बच्चाहरूको धेरै श्रेष्ठ तकदिर बनिरहेको छ- कुनचाहिँ र कसरी?

**उत्तर:-** अहिले तिमी श्रीमतमा चलेर २१ जन्मको लागि बाबासँग बेहदको वर्सा लिइरहेका छौ। श्रीमतद्वारा तिमी सबै मनोकामना पूरा भइरहेको छ, यो तिमी श्रेष्ठ तकदिर हो। तिमी ८४ जन्म लिने बच्चाहरू नै चक्र लगाएर अहिले ब्राह्मण बनेका छौ फेरि देवता बन्छौ। उच्च तकदिर तब बन्छ, जब बुद्धियोग बल र ज्ञान बलद्वारा माया रावणमाथि विजय पाउँछौ। तिमी बुद्धिमा छ- हामी बाबाको पासमा आएका छौ, आफ्नो तकदिर बनाउन अर्थात् लक्ष्मी-नारायण पद पाउन।

**गीत:-** तकदिर जगाकर आई हुँ....

**ओम् शान्ति।** यो भगवान्को पाठशाला हो। यहाँ छ नै भगवानुवाच, बच्चाहरूप्रति। गीतको पहिलो लाइन छ तकदिर जगाकर आई हुँ- यस ईश्वरीय पाठशाला वा बेहद बाबाको पाठशालामा। भगवान् त एकलाई नै भनिन्छ। भगवान् अनेक हुँदैनन्। सबै आत्माहरूको बाबा एक हुनुहुन्छ। अहिले एक बाबा र अनेक बच्चाहरूको यो हो संगठन वा मेला। ज्ञान सागर र ज्ञान नदीहरू। पानीको सागरलाई ज्ञान सागर भनिँदैन। ज्ञान सागरद्वारा यो ज्ञान नदीहरू निक्लन्छन्, उनीहरूको यो मेला हो। त्यो हो भक्ति, यो हो ज्ञान। ज्ञानलाई भनिन्छ ब्रह्माको दिन- सत्ययुग त्रेता र भक्ति हो रात- द्वापर कलियुग। सत्ययुग त्रेतामा हुन्छ नै सद्गति। सुखधाममा गइन्छ। सद्गति त एक बाबाले नै गर्नुहुन्छ। उहाँ हुनुहुन्छ सद्गति दाता। तिमी अहिले सद्गति भइरहेको छ अर्थात् पतितबाट पावन बनिरहेका छौ। राजयोग सिकेर तमोप्रधानबाट सतोप्रधान बनिरहेका छौ। सतोप्रधान बन्छौ, तब नै स्वर्गमा जान्छौ। फेरि सतोप्रधानबाट तमोप्रधानतामा तिमी कसरी आउँछौ- यो चक्र हो नि! भारतवर्ष स्वर्ग थियो, जसमा लक्ष्मी-नारायणको राज्य थियो। अहिलेसम्म पनि मन्दिर आदि बनाइरहन्छन्। सत्ययुगमा यी अवश्य थिए। अहिले त कलियुग हो। सत्ययुगमा महाराजा महारानी तथा प्रजा पावन थिए। लक्ष्मी-नारायणलाई महाराजा महारानी भनिन्छ। बचपनमा उनीहरू महाराजकुमार श्रीकृष्ण र महाराजकुमारी राधा थिए।

आजको दिनलाई भनिन्छ- कृष्ण जन्माष्टमी। अब अष्टमी किन भनिएको हो? शास्त्रको पनि जो सार छ, त्यो तिमीलाई सम्झाइन्छ। चित्रहरूमा पनि देखाउँछन् विष्णुको नाभिबाट ब्रह्मा निकले। यस्तो होइन विष्णु बसेर ब्रह्माद्वारा शास्त्रको सार सम्झाउँछन्। होइन, परमपिता परमात्मा शिव परमधामदेखि आएर ब्रह्मा तनको आधार लिएर तिमीलाई यो रहस्य सम्झाउनु हुन्छ। मनुष्यले यति मेहनत गर्छन्, भक्ति गर्छन्, केही पनि मिल्दैन। त्यसैले भगवान् भन्नुहुन्छ- जब भक्ति पूरा हुन्छ, अनि फेरि म आउँछु किनकि तिमी पूरा दुर्गति हुन्छ। सत्ययुग त्रेतामा त तिमीले आफ्नो राज्य-भाग्य पाउँछौ। सूर्यवंशी, चन्द्रवंशी फेरि तिमी उत्रिदै जान्छौ। यो सबै बुद्धिमा याद राख्नु पर्छ। तिमी बच्चाहरूलाई अहिले सारा विश्वको आदि मध्य अन्तको प्रकाश मिलेको छ, अरू कुनैको बुद्धिमा यो प्रकाश छैन। तिमीलाई थाहा छ- सबैभन्दा माथि

हुनुहुन्छ शिवबाबा। त्यसपछि सूक्ष्मवतनमा ब्रह्मा, विष्णु, शंकर, स्थूल वतनमा छ यो मनुष्य सृष्टि। मनुष्य सृष्टिमा पनि पहिला सुरुमा जगत-अम्बा, जगतपिता नाम गायन छ। सूक्ष्मवतनमा केवल ब्रह्मा नै देखाउँछन्। उनलाई भन्दछन् ब्रह्मा देवताए नमः, विष्णु देवताए नमः। यहाँ जो यी ब्रह्मा सरस्वती छन्, यी को हुन्? ब्रह्माको धेरै महिमा छ। ब्रह्माको छोरी त तिमी पनि हो। प्रजापिता त अवश्य यहाँ हुन्छ। सूक्ष्मवतनमा त हुँदैन। बाबाले प्रजापिताद्वारा नै ज्ञान दिनु छ। विष्णुलाई वा शंकरलाई ज्ञान सागर भनिदैन। बाबालाई त श्री श्री भनिन्छ। उहाँ हुनुहुन्छ सर्वश्रेष्ठ, सर्वोच्च भगवान्। उहाँले फेरि रचना रचनुहुन्छ श्री राधा, श्रीकृष्ण। उनीहरू स्वयंवर पछि बन्छन् महाराजा श्री नारायण र महारानी श्री लक्ष्मी। सत्ययुगमा उनीहरूको राज्य चल्यो। त्रेतामा हुन्छ राम सीताको राज्य। स्वर्ग सत्ययुगलाई भनिन्छ फेरि दुई कला कम हुन्छन्। १६ कलाबाट १४ कलामा आउँछन् फेरि द्वापरबाट भक्ति मार्ग सुरु हुन्छ।

अहिले बाबा भन्नुहुन्छ— तिमी बच्चाहरूलाई म सद्गतिमा लैजान्छु। सृष्टि पावन थियो फेरि पतित कसले बनायो? रावणले। त्यसैले मलाई नै कल्प-कल्प आउनु पर्छ। पतितहरूलाई आएर पावन बनाउनु पर्छ। तिमी यहाँ आएका छौ त कदिर बनाउन अर्थात् विश्वको मालिक बन्न। बाबा सम्झाउनु हुन्छ, यो बुद्धिमा राख— तिमी नै देवी-देवता थियौ, अहिले ब्राह्मण बनेका छौ फेरि देवता बन्छौ। यो बाजोली हो। पहिला सुरुमा हुन्छ चोटी, त्यसभन्दा माथि हुनुहुन्छ शिवबाबा फेरि यो ब्राह्मणहरूको रचना रचिएको छ। जस्तै पिता बच्चाहरूको पिता हुन्। ती भए हदका पिता, यो हो बेहदको। प्रजापिता ब्रह्मालाई ग्रेट ग्रेट ग्रेन्ड फादर भनिन्छ। यस संगममा उनको महिमा छ, जबकि शिवबाबा आएर एडाप्ट गर्नुहुन्छ— ब्रह्मा-सरस्वती र तिमी बच्चाहरूलाई। अहिले फेरि तिमीलाई पावन बनाइरहनु भएको छ। तिमीलाई थाहा छ— हामी बाबासँग फेरि वर्सा लिन आएका छौं। कल्प-कल्प लिँदै आएका छौं। फेरि जब रावण राज्य सुरु हुन्छ अनि गिर्न सुरु हुन्छ अर्थात् पावनबाट पतित बन्छन्। अहिले सारा सृष्टिमा रावण राज्य छ, सबै दुःखी छन्, शोकवाटिकामा छन्। सत्ययुगमा त दुःखको कुरा नै हुदैन।

आज श्रीकृष्ण जन्माष्टमी हो। भन्छन् देवकीको आठौं नम्बर बच्चा श्रीकृष्ण पैदा भए। अब के आठौं नम्बर कृष्ण जन्म लिन्छन् र? कृष्णको जन्म त हुन्छ सत्ययुगमा। उनीहरूले फेरि उनलाई द्वापरमा लगेका छन्। त्यसैले यो गफ भयो नि! अहिले तिमी बच्चाहरूलाई थाहा छ— कृष्ण कसरी ८४ जन्म लिन्छन्। अहिले अन्तिम जन्ममा पढिरहेका छन्। सत्ययुगमा कृष्णको आमा-बुवाका ८ बच्चाहरू त हुँदैनन्। यो शास्त्र पनि ड्रामा अनुसार सबै पहिले देखि नै बनेका छन्। अहिले बाबा सबै शास्त्रको सार सम्झाउनु हुन्छ। भगवानुवाच— तिमीलाई यो ज्ञान सुनाउँछु। यसमा गीत वा श्लोक आदिको कुरा छैन। यो त पढाइ हो। बाँकी यो शास्त्र आदि सबै भक्ति मार्गका सामग्री हुन्। भक्ति सुरु भएपछि नै पहिला सुरुमा शिवबाबाको सोमनाथ मन्दिर बनाउँछन्। पहिला सुरुमा हुन्छ शिवबाबाको अव्यभिचारी भक्ति र यो हो शिवबाबाको अव्यभिचारी ज्ञान, जसबाट तिमी पावन बन्छौ। भक्तिपछि वैराग्य गायन गरिन्छ। तिमीलाई यस सारा पुरानो सृष्टिदेखि वैराग्य छ। पुरानो सृष्टि अवश्य विनाश भएर फेरि नयाँ स्थापना हुन्छ। यो उही महाभारत लडाई हो, जो कल्प पहिले पनि भएको थियो। मूसल आदि प्राकृतिक प्रकोप जो भएको थियो, त्यो फेरि हुनु छ। देवताहरूले कहिल्यै पतित दुनियाँमा पाइला राख्दैनन्। महालक्ष्मीको आवाह

गर्छन्। हर वर्ष उहाँ सँग धन माग्छन्। लक्ष्मी-नारायण दुवै सँगै हुन्छन्। महालक्ष्मीका ४ भुजा देखाउँछन्। दीपावलीमा उनको पूजा गर्छन्। हर वर्ष भिख माग्छन्। यी हुन् विष्णुको दुई रूप। मनुष्यले यी कुरालाई जानेका छैनन्। यस समय छन् प्रजापिता आदि देव र जगत अम्बा आदि देवी। अहिले श्रीमद्द्वारा तिम्नो सबै मनोकामना पूर्ण हुन्छन्। २१ जन्मको लागि तिमीले राज्य-भाग्य लिन्छौ। यो ब्रह्मा हुन् साकारी पिता र शिवबाबा हुनुहुन्छ निराकारी पिता। वर्सा तिमीलाई उहाँबाट मिल्नु छ। उहाँ हुनुहुन्छ स्वर्गको रचयिता, तिमीले २१ जन्मको लागि वर्सा पाइरहेका छौ। कति उच्च तकदिर छ। यो पनि जान्दछौ— आउँछन् यहाँ उनै, जसले ८४ जन्मको चक्र लगाएका छन्, उनै आएर ब्राह्मण बन्छन्, ब्राह्मण नै फेरि देवता बन्छन्।

अब तिमी बच्चाहरूले कसको जयन्ती मनाउँछौ? तिमीले लक्ष्मी-नारायणको मनाउनु पर्छ, ज्ञान सहित। ती बचपनमा हुन्छन् राधाकृष्ण, त्यसैले दुवैको मनाउनु पर्छ। केवल कृष्णको मात्र किन? उनले त कृष्णलाई द्वापरमा लगेका छन्। राधा र कृष्ण त दुवै अलग-अलग घरका हुन्छन्। फेरि मिल्छन् त्यसैले दुवैको सँगै मनाउनु पर्छ। नत्र बुद्धिदैनन्— कृष्णको जन्म कहिले भयो? तिमीले अहिले बुझेका छौ— कृष्णको जन्म सत्ययुग आदिमा भएको थियो। राधाको पनि सत्ययुग आदिमा भनिन्छ। २-४ वर्षको अन्तर हुन्छ। तिम्नो लागि सबैभन्दा सर्वोत्तम त हो शिव जयन्ती, पुग्यो। मेरो त एक शिवबाबा, दोस्रो न कोही। तिमी अहिले देवता बनिरहेका छौ। लक्ष्मी-नारायण, राम-सीता बनिरहेका छौ। यो पनि सम्झाउनु भएको छ— राम-सीतालाई क्षत्रिय, चन्द्रवंशी किन भनिन्छ! जो फेल हुन्छन्, उनीहरू चन्द्रवंशी घरानामा आउँछन्। यो हो माया सँगको युद्ध। रावणमाथि विजय प्राप्त गर्छौ, यस युद्धको मैदानमा। बाँकी पाण्डव कौरवको लडाई हुँदै होइन। तिमीले मायामाथि विजय पाउनु छ। बाबाले आत्माहरूलाई भन्नुहुन्छ— म एकलाई याद गर्नु भने तिम्नो विकर्म विनाश हुन्छ र मायामाथि विजय हुन्छ। बुद्धियोग बल र ज्ञानबलद्वारा मायामाथि विजय प्राप्त गर्नु छ। भारतवर्षको प्राचीन योगबल प्रसिद्ध छ, जसबाट तिमी रावणमाथि विजय पाएर राज्य लिन्छौ। धेरै उच्च तकदिर छ नि। मुख्य कुरा हो बेहद बाबालाई र २१ जन्म सदा सुखको वर्सालाई याद गर्नु। सेकेन्डमा स्वर्गको बादशाही। जबसम्म बाबाको परिचय बुद्धिमा बस्दैन, तबसम्म बुझ्न सक्दैनन्। यहाँ कुनै साधु सन्त आदि छैनन्। न कुनै गीता वा शास्त्र आदि सुनाइन्छ, जस्तै साधुहरूले सुनाउँछन्। गान्धीले पनि गीता सुनाउँथे र फेरि गायन गर्थे— पतित-पावन सीताराम। अब गीता त भगवान्‌ले उच्चारण गर्नु भएको हो। यदि गीताका भगवान् कृष्ण थिए भने फेरि राम-सीतालाई किन याद गर्थे? वास्तवमा सीता तिमीहरू हौ, राम हुनुहुन्छ निराकार भगवान्। सबै भक्त हुन्, पुकार्छन्— हे राम, हे भगवान्! हजुर आएर हामी सीताहरूलाई पावन बनाउनुहोस् फेरि रघुपति राघव राजाराम भनिदिन्छन्! सुनी सुनाई कुरालाई लिएका छन्। फेरि गंगालाई पतित-पावनी किन भन्छन्! भक्ति मार्गमा धेरै मानिस वहाँ जान्छन्। वर्ष-वर्ष मेला लाग्छ। वहाँ गएर बस्छन्। तिमी बसेका छौ ज्ञान सागरको पासमा। उनीहरू फेरि पानीमा गएर स्नान गरेर आउँछन्। पावन त बन्दैनन्, पतित नै बन्दै आएका छन्। तिमी त अहिले ज्ञान मार्गमा छौ। तिमी अब वहाँ जाँदैनौ। सच्चा-सच्चा संगम यो हो, जबकि आत्मा परमात्मा अलग रहे बहुकाल। परमपिता परमात्मा सँग धेरै समय देखि को बिछोड हुन्छन्? उनै, जो पहिला सुरुमा सत्ययुगमा थिए, त्यसैले अवश्य उनीहरू सँग नै पहिला भगवान्

मिल्नुहुन्छ, पहिला उनै आउँछन्। यहाँ अवश्य पढ्नु पर्छ। जो स्कुलमा नै आउँदैनन्, उनले के सुन्छन्। गहन प्वाइन्टहरू कसरी बुझ्छन्। कुनैले भन्छन् फुर्सत छैन। बाबा भन्नुहुन्छ— यो हो सच्चा कमाई, त्यो हो झूटो। तिमी त पदमपति बन्छौ। बाँकी यस समय यो त झूटो धन हो, जो जति नै लखपति, करोडपति होस्। सरकारले पनि उनीहरूकै कर्जा लिन्छ। तर हो त सबै झूटो माया... झूटो सबै संसार। बाबा बसेर सम्झाउनु हुन्छ— प्यारा बच्चाहरू! तिमीलाई कति धनवान बनाउँछु। अहिले रावणले तिमीलाई कति दुःखी बनाइदिएको छ। अब त्यसमाथि विजय पाउनु छ। लडाईंको कुनै कुरा होइन। लडाईंद्वारा विश्वको मालिक बन्न सकिँदैन। तिमी योगबलद्वारा विश्वको मालिक बन्छौ। योग सिकाउनु हुन्छ बाबा, यिनको आत्माले पनि सिक्छ। बाबा यिनमा प्रवेश भएर तिमीलाई ज्ञान सुनाउनु हुन्छ। भन्नुहुन्छ— म त जन्म-मरण रहित हुँ। बाबा बेहदका बाबा हुनुहुन्छ। त्यसैले बेहदको रहस्य सम्झाउनु हुन्छ— तिमीबाट मायाले के के गराएको छ! तिमी ५ भूतहरूको वश हुँदै गयौ, के हालत भयो! तिमी कति धनवान थियौ। भक्ति मार्गमा फाल्तू खर्च गर्दै-गर्दै अहिले तिमीको के हालत भएको छ! अहिले भक्तिपछि भगवान् आएर स्वर्गको बादशाही दिनुहुन्छ, त्यसैले सद्गति गर्न बाबालाई नै आउनु पर्छ। अच्छा!

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

### धारणाको लागि मुख्य सारः—

- १) पदमापदमपति बन्नको लागि सच्चा कमाई गर्नु छ। पढाइमा समयको बहाना दिनु हुँदैन। यस्तो होइन पढाइको लागि फुर्सत छैन। सधैं अवश्य पढ्नु पर्छ।
- २) एक बाबाको अव्यभिचारी यादमा रहेर आत्मालाई सतोप्रधान बनाउनु छ। मेरो त एक शिवबाबा, दोस्रो न कोही... यही पाठ पक्का गर।

**वरदानः—** शुद्ध संकल्पको घेरावद्वारा सदा छत्रछायाको अनुभूति गर्ने र गराउने दृढ संकल्पधारी भवति।  
तिमी एक शुद्ध वा श्रेष्ठ शक्तिशाली संकल्पले धेरै कमाल गर्न सक्छ। शुद्ध संकल्पको बन्धन वा घेराव कमजोर आत्माहरूको लागि छत्रछाया बनेर, सेफ्टीको साधन वा किला बन्छ। केवल यसको अभ्यासमा सुरुमा युद्ध चल्छ, व्यर्थ संकल्पले शुद्ध संकल्पलाई कट गर्छ तर यदि दृढ संकल्प ग्यौ भने तिमी साथी स्वयं बाबा हुनुहुन्छ, विजयको तिलक सदा छँदै छ। केवल यसलाई इमर्ज ग्यौ भने व्यर्थ स्वतः मर्ज हुन्छ।

**स्लोगनः—** फरिश्ता स्वरूपको साक्षात्कार गर्नको लागि शरीर देखि अलग रहने अभ्यास गर।